

महागठबंधन के डिप्टी सीएम फेस को लेकर उठने लगा सवाल

■ ढाई प्रतिशत वाले को डिप्टी सीएम, 18 प्रतिशत वाले को आश्वासन

■ कह रहा मुस्लिम समाज: क्या हमारी भूमिका सिर्फ वोट देने तक सीमित रह गयी है। क्या हिस्सेदारी सिर्फ कागजों पर रहेगी या असली हिस्सेदारी भी मिलेगी

बिहार की राजनीति में जातिगत समीकरण हमेशा से ही चुनावी रणनीति का केंद्र रहा है और 2025 विधानसभा चुनावों के संदर्भ में महागठबंधन (राजद, कांग्रेस और वाम दलों का गठबंधन) का हालिया फैसला इसी की मिसाल है। महागठबंधन ने हाल ही में तेजस्वी यादव को मुख्यमंत्री पद का चेहरा घोषित किया है, जबकि विकासशील इंसान पार्टी (वीआईपी) के मुकेश सहनी को डिप्टी सीएम का चेहरा बनाया गया है। यह घोषणा 23 अक्टूबर को पटना में कांग्रेस नेता अशोक गहलोत की मौजूदगी में हुई, लेकिन इस फैसले ने बिहार की 17-18% मुस्लिम आबादी को नजरअंदाज और नाराज कर दिया है। कहा जा रहा है कि जब ढाई फीसदी

आबादी वाले को मंच से डिप्टी सीएम का चेहरा घोषित किया जा सकता है, तो 18 फीसदी वाले तबके को पीछे क्यों रखा जा रहा है। सवाल तो वाजिब है कि इतने बड़े वोट बैंक को डिप्टी सीएम का वादा क्यों नहीं किया गया। इसके जवाब में राजनीति के जानकार तीन बड़ी दलीलें दे रहे हैं। इनमें पहला है कि जब वोट मिल रहा है, तो फिर मुसलमानों की चिंता क्यों की जाये। दूसरी दलील मुस्लिम समुदाय से किसी चेहरा बनाया जाये, यह

दुविधा है और तीसरी दलील है कि महागठबंधन को 'मुस्लिम-तृष्टिकरण' का आरोप लगने का डर है, यनी धुवीकरण के खतरे का डर। दूसरे शब्दों में कहें, तो 18 फीसदी को सत्ता में भागीदारी देने के एवज में 82 फीसदी के बिस्वर जाने के खतरे का डर। महागठबंधन का फैसला मुस्लिमों में असंतोष पैदा कर चुका है। एआइएमआइएम के नेता इसे 'वोट बैंक' मानने का आरोप लगा रहे हैं। सोशल मीडिया पर ट्रेंड चल रहे

हैं। अगर महागठबंधन ने दो डिप्टी सीएम का एलान किया होता (जैसे राजस्थान मॉडल), तो एक मुस्लिम को शामिल कर संतुलन बनाया जा सकता था, लेकिन अभी यह चूक लग रही है, जो सीमांचल और मगध जैसे मुस्लिम-बहुल इलाकों में वोट खिसकाव का कारण बन सकती है। वास्तव में यह फैसला जातिगत गणित की मजबूरी और सांप्रदायिक जोखिम से उपजा है, न कि मुस्लिमों की उपेक्षा से। लेकिन राजनीति में वोट बैंक को नजरअंदाज करना महंगा पड़ सकता है। 2020 में भी ऐसा ही हुआ था। क्या है महागठबंधन की अंदरूनी रणनीति और मुस्लिमों के प्रति उसका नजरिया, बता रहे हैं **आजाद सिपाही के संपादक राकेश सिंह**



किसी मुस्लिम चेहरे को आगे क्यों नहीं किया महागठबंधन ने

बिहार में महागठबंधन ने तेजस्वी यादव को मुख्यमंत्री और मुकेश सहनी को उप मुख्यमंत्री का चेहरा घोषित तो कर दिया है, लेकिन इसके साथ ही बिहार ही नहीं देश में भी एक नयी बहस छिड़ गयी है। महागठबंधन को लेकर सवाल उठाये जा रहे हैं कि राज्य में किसी मुस्लिम चेहरे को आगे क्यों नहीं किया गया। महागठबंधन ने राज्य की आबादी में करीब 14 फीसदी हिस्सेदारी वाली बिरादरी के तेजस्वी यादव को सीएम फेस, 22 उपजातियों को मिला कर 2.6 फीसदी हिस्सेदारी वाले मुकेश सहनी को डिप्टी सीएम का उम्मीदवार तो बनाया, लेकिन 17.78 फीसदी की हिस्सेदारी वाली मुस्लिम आबादी से डिप्टी सीएम का नाम क्यों नहीं। इस मुद्दे को जब एआइएमआइएम ने उठाया, तो महागठबंधन ने चुनाव बाद दलित-मुसलमान को डिप्टी सीएम बनाने के प्रस्ताव पर विचार करने का आश्वासन दिया। लेकिन नाम की घोषणा नहीं हुई। अब यहां मुस्लिम बिरादरी में चर्चा का विषय यह है कि 17.78 प्रतिशत हमारी आबादी है, तो हमारे लिए डिप्टी सीएम का चेहरा

क्यों नहीं? क्या हमारी भूमिका सिर्फ वोट देने तक सीमित रह गयी है? क्या हिस्सेदारी सिर्फ कागजों पर रहेगी या असली हिस्सेदारी भी मिलेगी। सवाल तो भागीदारी और हिस्सेदारी की है। 'जिसकी जितनी संख्या भारी, उसकी उतनी हिस्सेदारी' वाला फार्मूला कहा गया। मुसलमान बिरादरी का तर्क है कि जब वह दशकों से भाजपा विरोधी पार्टियों को वोट देता आ रहा है, तो महागठबंधन की ओर कोई मुसलमान मुख्यमंत्री ना सही, कम से कम डिप्टी सीएम का चेहरा क्यों नहीं घोषित हुआ। अब महागठबंधन द्वारा दो प्रमुख पदों की घोषणा करने के बाद देश भर में अपनी हिस्सेदारी को लेकर मुस्लिम बिरादरी आक्रोशित भी है। महागठबंधन के इस फैसले ने उसकी दुखती रग पर हाथ रख दिया गया है। वैसे बिहार में आखिरी मुस्लिम मुख्यमंत्री अब्दुल गफूर हुए थे। जिन्होंने 2 जुलाई 1973 से 11 अप्रैल 1975 तक बिहार के 13वें मुख्यमंत्री के रूप में कार्य किया था।

हेलीकॉप्टर में बैठना और डिप्टी सीएम की कुर्सी पर बैठने में फर्क होता है

हालांकि पिछले दिन तेजस्वी यादव ने एक तस्वीर शेयर करके मुस्लिम मतदाताओं को संदेश देने की कोशिश की। इस तस्वीर में तेजस्वी यादव के साथ हेलीकॉप्टर में मुकेश सहनी और राजद एम्पलसी कारी सोहैब मौजूद थे। लेकिन हेलीकॉप्टर में बैठना और डिप्टी सीएम की कुर्सी पर बैठने में फर्क होता है। बात एनडीए की तो समझ में आती है। भाजपा को मुसलमानों का वोट नहीं मिलता। नीतीश को थोड़ा बहुत मिल भी जाता है। लेकिन राजद, कांग्रेस को तो मुसलमान दिल खोल कर



वोट देते हैं, चाहे प्रत्याशी कोई भी हो। फिर भी महागठबंधन द्वारा मुसलमान बिरादरी से डिप्टी सीएम फेस का न होना सवाल तो खड़े करता है। सिर्फ यह कह देना कि सरकार बनेगी, तो पिछड़ा वर्ग या अल्पसंख्यक वर्ग से एक और डिप्टी सीएम बनेगा, उससे तो बात नहीं बनेगी। यह चर्चा मुस्लिम बिरादरी में है। लेकिन उनके पास चारा भी क्या है। ऐसा महागठबंधन भी सोचता होगा। मुसलमान भाजपा को थोड़े वोट करने जायेगा। वह तो राजद या कांग्रेस या उसके सहयोगी दलों को भी वोट करेगा। वैसे महागठबंधन

पार्टी तक कुर्बान कर दी थी। तब भी आपने उनका साथ नहीं दिया। राजद 2005 में भी मुस्लिम मुख्यमंत्री के लिए तैयार नहीं था, आज 2025 में भी न मुस्लिम मुख्यमंत्री देने को तैयार है, न उपमुख्यमंत्री। अगर आप बंधुआ वोट बैंक बनकर रहेंगे, तो सम्मान और भागीदारी कैसे मिलेगी?

एआइएमआइएम ने उठाये तेजस्वी पर सवाल

महागठबंधन की तरफ से तेजस्वी यादव को मुख्यमंत्री और 18

प्रतिशत वाला दरी बिछावन मंत्री। उन्होंने आगे कहा कि अगर हम लोग कुछ बोलेंगे, तो हमें भाजपा का भय दिखाया जायेगा। शौकत अली के बयान पर कांग्रेस सांसद इमरान मसूद ने पलटवार करते हुए कहा कि मैं उनके बारे में क्या कहूँ। यह उनकी सोच है। उनकी इसी सोच की वजह से वो 18 के 18 रह जायेंगे।

महागठबंधन ने भी टिकट देने में कंजूसी दिखायी

भाजपा-मोदी हराओ के नाम पर एकजुट होने वाले बिहार के मुसलमान इस चुनाव में हाशिये पर हैं। एनडीए ने इस बिरादरी पर भरोसा करने में झिझक तो दिखायी ही, विपक्षी महागठबंधन ने भी टिकट देने में कंजूसी दिखायी। नीतीजा यह हुआ कि इस चुनाव में दोनों गठबंधनों की ओर से इस बिरादरी के उतारे गये उम्मीदवारों की संख्या 35 ही है, जो बीते चुनाव की तुलना में 18 कम है। बीते चुनाव में विपक्षी महागठबंधन ने 33 मुस्लिम उम्मीदवार उतारे थे। इस बार यह संख्या 30 (राजद 18, कांग्रेस 10 और भाकपा माले दो) है। पिछले चुनाव के मुकाबले कांग्रेस ने दो और माले ने एक उम्मीदवार कम उतारा है। तब एनडीए ने 20 मुस्लिम उम्मीदवार उतारे थे। इस बार यह संख्या महज पांच है। जदयू ने चार और लोजपा (आर) ने एक मुस्लिम उम्मीदवार उतारे हैं। तब एनडीए में रही वोआईपी ने दो मुस्लिमों को टिकट दिया था। इस बार वह महागठबंधन में शामिल है, लेकिन इस बार पार्टी में बिरादरी का प्रतिनिधित्व भाजपा, माकपा, भाकपा की तरह शून्य है।

एकतरफा धुवीकरण बना कारण

एनडीए ने विपक्ष के प्रति एकतरफा धुवीकरण के कारण इस

बिरादरी से दूरी बनायी। बीते चुनाव में राष्ट्रीय नागरिक रजिस्टर (एनआरसी) के मुद्दा बनने के कारण एनडीए का एक भी मुस्लिम उम्मीदवार चुनाव नहीं जीत पाया। इस बार मुस्लिम आबादी एसआइआर और वक्फ अधिनियम में संशोधन के कारण नाराज है। लोजपा, जदयू को आशंका थी कि इसके कारण इस बिरादरी के उनके उम्मीदवार चुनाव नहीं जीत सकेगे, इसलिए दोनों दलों ने प्रतीकात्मक प्रतिनिधित्व ही दिया।

लगातार घटा प्रतिनिधित्व

बिहार की सत्ता से राजद की विदाई के साथ ही विधानसभा में मुसलमानों के प्रतिनिधित्व में कमी आयी। 2000 में इस बिरादरी के 24 विधायक थे। अक्तूबर-नवंबर 2005 में हुए चुनाव में यह संख्या घट कर 16 रह गयी। साल 2010 में 19 मुसलमान विधायक थे। 2015 के चुनाव में जदयू-राजद के साथ आने से स्थिति में थोड़ा सुधार हुआ और यह संख्या 24 पर पहुँची, मगर बीते चुनाव में फिर लुढ़क कर 19 पर आ गयी।

महागठबंधन को सता रहा ओवैसी का डर

बीते चुनाव में विपक्षी महागठबंधन खास कर राजद को मुस्लिम बाहुल्य सीमांचल में असदुद्दीन ओवैसी की पार्टी एआइएमआइएम ने बड़ा झटका देते हुए 5 सीटें जीत ली थी। इस बार ओवैसी ने 23 मुस्लिम उम्मीदवार खड़े किये हैं। इसके अलावा चूँकि मुस्लिम आबादी के भाजपा के विरोध में गोलबंद होने का सीधा लाभ विपक्ष को मिलता है, ऐसे में विपक्षी महागठबंधन ने भी टिकट में कटौती की।

मुसलमान बिरादरी को अब लालटेन का किरासन तेल नहीं बनना है : प्रशांत किशोर

आजाद सिपाही संवाददाता
पटना। बिहार विधानसभा चुनाव का प्रचार अभियान तेज हो गया है। अमित शाह, नीतीश कुमार, तेजस्वी यादव, प्रशांत किशोर समेत सभी दलों के नेता वोटरों के बीच पसीना बहा रहे हैं। प्रशांत किशोर ने मुस्लिम वोटरों का मत हासिल करने के लिए लालू-मोदी कार्ड खेला है। कहा है कि नरेंद्र मोदी के डर से मुसलमान लालू यादव के लालटेन का किरासन तेल नहीं बनें। शनिवार को प्रशांत किशोर सेन सुराज के उम्मीदवारों के प्रचार में पूर्वी चंपारण गये थे। इसी दौरान पीके ने कहा कि मोदी जी के डर से मुसलमान भाई लालू यादव को वोट दे देते हैं। लेकिन उन्हें अब लालू के लालटेन का किरासन तेल नहीं बनना है।



तेजस्वी पर पप्पू यादव ने कस दिया तंज

पटना (आजाद सिपाही)। पप्पू यादव ने कहा कि मैं बिहार का बेटा हूँ, सेवक हूँ और बेटा और सेवक ही रहूंगा। मुझे नायक बनने की कोई इच्छा नहीं है। पप्पू यादव का यह बयान शनिवार को पटना में राजद कार्यालय के बाहर लगे एक पोस्टर के जवाब में आया है, जिसमें तेजस्वी यादव की तस्वीर के साथ 'बिहार का नायक' लिखा था।



लालू के डर से मोदी, नीतीश को और मोदी के डर से लालू यादव को वोट दे देते हैं।

एक बार गलत आदमी जीत गया तो कभी जीवन में भला नहीं होगा।

मैं एक लेकिन सम्राट चौधरी की टीम में चार नचनिया : खेसारी

आजाद सिपाही संवाददाता

पटना। बिहार विधानसभा चुनाव से पहले प्रदेश की सियासत में जुबानी जंग तेज हो गयी है। अब भोजपुरी एक्टर-सिंगर और छपरा सीट से राष्ट्रीय जनता दल के प्रत्याशी खेसारी लाल यादव ने उपमुख्यमंत्री सम्राट चौधरी के बयान पर पलटवार किया है। दरअसल, सम्राट चौधरी ने खेसारी लाल यादव को 'नाचने वाला' कहकर तंज कसा था। सम्राट चौधरी के उसी नचनियां वाले बयान पर खेसारी लाल यादव ने कहा कि 'पहले सम्राट चौधरी अपने घर में झाँककर देखें और बतायें कि उन्होंने अपनी पार्टी में चार नचनियां को टिकट क्यों दिया है?' खेसारी लाल यादव ने कहा, 'सम्राट भैया मेरे बड़े भाई जैसे हैं, मुझे उनका आशीर्वाद चाहिए। उनका जो संस्कार है, उस हिसाब से वह मुझे बोल रहे हैं। लेकिन मेरी परवरिश और संस्कार ऐसे नहीं हैं



कि मैं उनके बारे में कुछ गलत कहूँ। खेसारी लाल यादव ने बिहार के विकास को अपनी प्राथमिकता बताते हुए कहा कि प्रदेश के किसी भी क्षेत्र में अब तक वास्तविक विकास नहीं हुआ है, इसलिए सब कुछ शुरूआत से करना होगा।

तेजस्वी यादव जननायक नहीं, वह पिता के बल पर मर जाऊंगा, लेकिन राजद में वापस नहीं जाऊंगा : तेजप्रताप

आजाद सिपाही संवाददाता

पटना। तेजप्रताप यादव ने एक बार फिर भाई तेजस्वी यादव पर बड़ा हमला बोला है। पटना में उन्होंने पत्रकारों से बात करते हुए कहा, 'जननायक कर्पूरी जी हैं। लोहिया जी हैं। तेजस्वी जी जननायक नहीं हैं। वो हमारे पिता के बूते हैं। जव वो अपने बूते आयेगे तब हम उन्हें जननायक कहेंगे।' तेजप्रताप ने आगे कहा, 'हम लगातार मधुआ का दौरा कर रहे हैं। जबरदस्त रिसर्प्स मिल रहा है। वहां इंजीनियरिंग कॉलेज बनायेंगे। मधुआ में क्रिकेट स्टेडियम बनवायेंगे और इंडिया पाकिस्तान का मैच करवायेंगे।' **मुझे नहीं पता लालटेन का अंत होगा की नहीं :** नरेंद्र मोदी की सभा में मोबाइल की रोशनी जलाकर लालटेन युग पर सवाल पूछने पर उन्होंने कहा, एलइडी लाइट तो हमारी गाड़ी में भी लगी



है। हम लालटेन में हैं नहीं। लालटेन युग का अंत होगा या नहीं, इस सवाल के जवाब में उन्होंने कहा कि किसका क्या अंत होगा वो तो वही लोग बतायेंगे। मैं राजद में नहीं हूँ तो मैं कैसे बताऊँ कि किसका अंत होगा। मैं उस पार्टी में नहीं हूँ। ना कभी जाऊंगा। इससे पहले एक चैनल को दिये इंटरव्यू में उन्होंने कहा था। मैं आरजेडी में वापस लौटने से

बेहतर मौत पसंद करूंगा। मैं सत्ता का भूखा नहीं हूँ। मेरे लिए सिद्धांत और आत्मसम्मान सबसे महत्वपूर्ण हैं। मैं लोगों के लिए काम करता हूँ और लोग मुझसे प्यार करते हैं, मुझ पर भरोसा करते हैं। मैं विधायक का चुनाव लड़ रहा हूँ। मेरी अपनी पार्टी है। मेरा पूरा फोकस जनता पर है। अपनी पार्टी के उम्मीदवारों को जिताने पर है।

